



திருவாரூரில் நடைபெற்ற ஒன்றிய பா.ஜ.க. அரசின் விவசாய விரோத நடவடிக்கைகளுக்கு எதிரான கண்டன ஆர்ப்பாட்டத்தில் மாவட்டச் செயலாளர் புண்டி.கே.கலைவாணன் எம்.எல்.ஏ.கண்டன உரையாற்றினார். முன்னாள் அமைச்சர் மாநில விவசாய தொழிலாளர் அணி தலைவர் உ.மதிவாணன், மாவட்ட செயலாளர்கள் கௌதமன், நிவேதா முருகன், நாடாளுமன்ற உறுப்பினர் வை.செல்வராஜ், சட்டமன்ற உறுப்பினர் கே.மாரிமுத்து, விவசாய அணி மாவட்ட அமைப்பாளர் வீரா தேசபந்து, விவசாய தொழிலாளர் அணி அமைப்பாளர் க. அன்பழகன் மற்றும் மதச்சார்பற்ற முற்போக்கு கூட்டணி நிர்வாகிகள், கழக தோழர்கள் பெருந்திரளாக பங்கேற்றனர்.

கழக மாநில மகளிர் அணி முன்னாள் செயலாளர்

திருமதி இராஜம் ஜான் மறைவு!

முதல்வர் மு.க.ஸ்டாலின் இரங்கல்!

சென்னை, நவ. 25-
கழக மாநில மகளிர் அணி முன்னாள் செயலாளர் திருமதி இராஜம் ஜான் அவர்கள் மறைவு செய்தி அறிந்து, முதல்வர் மு.க. ஸ்டாலின் அவர்கள் விடுத்துள்ள இரங்கல் செய்தி வருமாறு:-
“கழகம் நடத்திய மதுரை சமூக நீதி மாநாட்டிலும், சேலம் மாநாட்டிலும், நெல்லை மாநாட்டிலும் அதிக மகளிர் கலந்து கொள்ளச் செய்தமைக்காக என் தங்கத் தலைவர் கையாலும் - எங்கள் தளபதியார் கையாலும் கேடயம் பெற்றதை எனது பேறாகக் கருதுகிறேன்” என்று அகமகிழ்வுடன் கூறிய கழக மாநில மகளிர் அணி முன்னாள் செயலாளர் திருமதி இராஜம் ஜான் அவர்கள் நேற்று மறைவய்தினார் என்ற செய்தி அறிந்து மிகவும் வருந்தினேன்.

திருநெல்வேலி மாவட்டம், விக்ரம சிங்க புரம் பகுதியில் பல இடங்களில் மகளிர் அமைப்புகளை நிறுவி, மகளிர் பிரச்சினைகளுக்குத் தீர்வு காணும் வகையில் துணிவோடு போராடியதோடு, கழகப் பணியிலும் தீவிரமாக ஈடுபட்டு வந்தவர். கழகம் நடத்திய பல்வேறு போராட்டங்களில் கலந்துகொண்டு பலமுறை சிறை



சென்றவர். இந்தத் திணிப்பு எதிர்ப்புப் போராட்டம், விலைவாசி உயர்வுப் போராட்டம், இரயில் மறியல் போராட்டத்திலும், இராணிமேரிக் கல்லூரியை இடக்க அதி.மு.க. ஆட்சியின் முயற்சி போது, மாணவியர்க்கு ஆதரவாக இருந்த என்னை கைது செய்ததை எதிர்த்து நடைபெற்ற ஆர்ப்பாட்டத்திலும் கலந்து கொண்டு சிறைவாசம் அனுபவித்தவர்.

இவரது கழகப் பணியினைப் பாராட்டிச் சிறப்பிக்கும் வகையில் தலைமைக் கழகத்தின் சார்பில், 20.09.2010 அன்று நாகர்கோவிலில் நடைபெற்ற முப்பெரும் விழாவில் இவருக்கு தலைவர் கலைஞர் அவர்கள் பாவேந்தர் பாரதிதாசன் விருதினை வழங்கிச் சிறப்பித்தார். இவரது இழப்பு கழகத்திற்கு மாபெரும் இழப்பாகும். அன்னாரை இழந்து தவிக்கும் அவரது குடும்பத்தினருக்கும், நெல்லை மாவட்ட, மாநகரக் கழகத்தினருக்கும் எனது ஆழ்ந்த இரங்கலைத் தெரிவித்துக் கொள்கிறேன். இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.



கவிஞர் ஈரோடு தமிழ்ப்பன் அவர்கள் உடல் நலக் குறைவினால் இயற்கை எய்தியதையொட்டி, கோயம்பேட்டில் உள்ள இல்லத்திற்கு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (23.11.2025) நேரில் சென்று அவரது திருவுடலுக்கு மலர்மாலை வைத்து மரியாதை செலுத்தி, குடும்பத்தினருக்கு ஆறுதல் தெரிவித்தார்.

விமான விபத்தில் உயிரிழந்த

‘விங்கமாண்டர்’ நமன்ஷ் சியாலுக்கு வீரவணக்கம்!

முதல்வர் மு.க.ஸ்டாலின் இரங்கல் செய்தி!

சென்னை, நவ.25-
துபாய் ஏர் ஷோ நிகழ்ச்சியில் தேஜஸ் விமான விபத்தில் உயிரிழந்த ‘விங் கமாண்டர்’ நமன்ஷ் சியால் அவர்களின் உடல் கோவை கூலூர் விமானப் படை தளத்திற்கு கொண்டுவரப் பட்டதையொட்டி, முதலமைச்சர் மு.க.ஸ்டாலின் அவர்கள் சமூகவலைதளங்களில் வெளியிட்டுள்ள இரங்கல் செய்தி வருமாறு :-



சியால் அவர்களுக்கு வீர வணக்கம்!

அவரது உடல் கோவைக்குக் கொண்டுவரப்பட்ட காட்சிகளைக் கண்டு கலங்கினேன். கோவை கூலூர் விமானப்படை தளத்தில் பணியாற்றி அவருக்குத் தமிழ்நாடு தனது அஞ்சலியைச் செலுத்துகிறது. அவரது குடும்பத்தினருக்கு ஆழ்ந்த இரங்கலைத் தெரிவித்துக் கொள்கிறேன்.

His courage remains immortal. இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

ஈரோடு மாவட்டத்தில் முதல்வர் மு.க.ஸ்டாலின் பங்கேற்கும் நிகழ்ச்சிகள்!

தெற்கு மாவட்டக் கழகச் செயலாளர் - அமைச்சர் சு.முத்துசாமி அறிக்கை!

ஈரோடு, நவ. 25-
ஈரோடு தெற்கு மாவட்டக் கழக செயலாளர் - அமைச்சர் சு.முத்துசாமி விடுத்துள்ள அறிக்கை வருமாறு:-



கழக தலைவரும், தமிழ்நாடு முதலமைச்சருமான தளபதி மு.க.ஸ்டாலின் அவர்கள் ஈரோடு மாவட்டத்திற்கு அரசு நிகழ்ச்சி மற்றும் நலத்திட்ட உதவிகள் வழங்கும் நிகழ்ச்சிகளில் கலந்து கொள்ள 25.11.2025 செவ்வாய்க்கிழமை 26.11.2025 புதன்கிழமை அன்று வருகை தரவுள்ளார். அந்நிகழ்ச்சிகள் கீழ்க்கண்ட அட்டவணைப்படி நடைபெறவுள்ளது.

எனவே இந்நிகழ்ச்சியில் ஈரோடு ஒருங்கிணைந்த மாவட்டத்திற்குட்பட்ட மாநில, மாவட்ட, மாநகர, நகர, ஒன்றிய, பகுதி, பேரூர், வார்டு, கிளைக் கழகம் மற்றும் அனைத்து சார்பு அணிகளின் நிர்வாகிகள், சிறப்பு அழைப்பாளர்கள், உள்ளாட்சி பிரதிநிதிகள், BLC, BDA, BLC மற்றும் கழக தோழர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறேன்.

25.11.2025 மாலை 5.30 மணிக்கு விஜயமங்கலம் டோல்கேட்டில் வரவேற்பு 25.11.2025 மாலை 6.00 மணிக்கு பெருந்துறையில் வரவேற்பு 25.11.2025 மாலை 6.30 மணிக்கு மேட்டுக்கடையில் வரவேற்பு 25.11.2025 மாலை 7.00 மணிக்கு காளங்கராயன் இல்லத்தில் இரவு தங்குதல் 26.11.2025 காலை 9.00 மணிக்கு திண்டிவீல வரவேற்பு 26.11.2025 காலை 9.15 மணிக்கு முள்ளாம்பரப்பில் வரவேற்பு 26.11.2025 காலை 9.30 மணிக்கு அவல்புந்துறையில் வரவேற்பு 26.11.2025 காலை 9.45 மணிக்கு ஜெயராமபுரத்தில் மாவிரன் பொல்லான் சிலை மற்றும் மணிமண்டபம் திறப்புவிழா 26.11.2025 காலை 10.30 மணிக்கு ஓடாநிலையில் தியாகி தீரன் சின்னமலை அவர்களின் நினை விடத்தில் மரியாதை செய்தல் 26.11.2025 காலை 11.30 மணிக்கு சோலார் ரவண்டானாவில் வரவேற்பு 26.11.2025 காலை 11.45 மணிக்கு சோலாரில் சோலார் பேருந்து நிலையத்தில் (அரசு நிகழ்ச்சி) 26.11.2025 மதியம் 1.00 மணிக்கு ஈரோடு காளங்கராயன் இல்லத்தில் மதிய உணவு 26.11.2025 மாலை

5.00 மணிக்கு சித்தோடு ஆவின் பால் பண்ணையில் திரு எஸ்.கே.பரசிவன் அவர்களின் சிலை திறப்பு விழா 26.11.2025 மாலை 6.00 மணிக்கு சித்தோடு கொங்கு மாளிகையில் திருமண வரவேற்பு 26.11.2025 மாலை 6.15 மணிக்கு கோவை விமான நிலையம் புறப்படுகிறார். இவ்வாறு ஈரோடு தெற்கு மாவட்ட கழக செயலாளரும் ஸீட்டுவசதி, மதுவிலக்கு மற்றும் ஆயத் தீர்வை துறை அமைச்சருமான சு.முத்துசாமி கூறியுள்ளார்.

கடையநல்லூர் பேருந்து விபத்தில் 6 பேர் பலி!

பலியானவர்களின் குடும்பத்திற்கு ஆறுதல் - தலா ரூ. 3 லட்சம் நிதி!

முதல்வர் மு.க.ஸ்டாலின் அறிவிப்பு!

சென்னை, நவ.25-
தென்காசி மாவட்டம், கடையநல்லூர் வட்டம், இடைக்கால் கிராமம், திருமங்கலம் - கொல்லம் தேசிய நெடுஞ்சாலையில் நிகழ்ந்த சாலை விபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவி அறிவித்து முதலமைச்சர் மு.க.ஸ்டாலின் அவர்கள் தெரிவித்துள்ளார். இதுகுறித்து முதல்வர் அவர்களின் அறிவிப்பு வருமாறு:-

தென்காசி மாவட்டம், கடையநல்லூர் வட்டம், இடைக்கால் கிராமம், திருமங்கலம் - கொல்லம் தேசிய நெடுஞ்சாலையில் இன்று (24.11.2025) காலை சுமார் 11.00 மணியளவில் இரண்டு தனியார் பேருந்துகள் எதிர்பாராதவிதமாக நேருக்கு நேர் மோதிக்கொண்ட விபத்தில் பேருந்துகளில் பயணம் செய்த ஐந்து பெண்கள் மற்றும் ஒரு ஆண் உட்பட ஆறு நபர்கள் சம்பவ இடத்திலேயே உயிரிழந்தனர் என்ற துயரகரமான செய்தியைக் கேட்டு கடும் அதிர்ச்சியும் வேதனையும் அடைந்தேன். மேலும், இவ்விபத்தில் காயமடைந்து தென்காசி மாவட்ட அரசு தலைமை மருத்துவமனையில் மற் றும் கடையநல்லூர் அரசு மருத்துவமனையில் சிகிச்சை பெற்று வரும் 56 நபர்களுக்கு சிறப்புச் சிகிச்சை அளிக்கவும் உத்தவிட்டுள்ளேன். இந்த விபத்தில் உயிரிழந்த

வர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்தினருக்கு தலா மூன்று இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவர்களுக்கு தலா ஒரு இலட்சம் ரூபாயும், இலேசான காயமடைந்து மருத்துவமனையில் சிகிச்சைபெற்று வருபவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிவிடவும் உத்தரவிட்டுள்ளேன். இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்

கழக சட்டதிட்ட விதி:18, 19-ன் படி, தி.மு.க. தேர்தல் பணிக்குழு துணைத் தலைவர் நியமனம் தலைமைக் கழக அறிவிப்பு!

கழக சட்டதிட்ட விதி:18, 19-ன் படி, தி.மு.க. தேர்தல் பணிக்குழு துணைத் தலைவராக திரு.கே.பி.சாமி, (1/500, கள்ளியம்புதூர், விஜயமங்கலம், ஈரோடு 638 056.) அவர்கள் தலைமைக் கழகத்தால் நியமிக்கப்படுகிறார்.

“அண்ணா அறிவாலயம்” சென்னை 600 018, நாள் : 24.11.2025. துறைமுகங்கள் பொதுச் செயலாளர் தி.மு.க.